

JERUSALEM QHỤ AHỤ
Nkpughe 21:1-27.
IHE ÒMÙMÙ 466 - Nke Ndị-okenye

AMAOKWU IBUN'ISI: “Ọ digh kwa ihe ọ bula emeruru emeru, ma-ọbu onye nēme ihe-árú na ugha, gāba nime ya ma-ọli: kama ọ bu náni ndị edeworo aha-ha n’akwukwọ nke ndù Nwa-aturu ahu” (Nkpughe 21:27).

I Ihe Niile Dị Qhụ

1. Jọn hụrụ Eluigwe ọhụ, na ụwa ọhụ na Jerusalem Qhụ, Nkpughe 21:1, 2; Aisaia 65:17; 66:22; Jọn 14:2, 3; 2 Pita 3:13.
2. Jọn nūrụ Olu si n’Eluigwe ná-akwọwa ịdị ngozi nke Chineke ibinyere mmadụ, Nkpughe 21:3, 4; 7:15-17.
3. Onye ikpé ahụ nọ n’Ocheeze ahụ ná-agbasa ọkpụkpọ òkù dī ebube ruo ndụ ebighịebi; ma nye ndị ahụ jūrụ, ihe ọ ga-alupụta bụ ọnwụ nke ugbo abụọ ahụ, Nkpughe 21:5-8; 20:14, 15; 22:17.

II Nkọwa nke Jerusalem ọhụ ahụ

1. Otù mmụọ ozi duuru Jọn bīaru nso ịhụzu Jerusalem ọhụ ahụ nkeoma, Nkpughe 21:9, 10; Ndị-Hibru 11:10, 16; 13:14.
2. Obodo ahụ si n’Eluigwe ná-arịdata; ụdị ya niile n’ile ya anya na otú ọ ra ka ekwuru, Nkpughe 21:10,18.
3. Ntọ-ala niile nke obodo ahụ bụ nke eji nkume dī óké ọnụahịa chọọ mma, eji pearl mee ọnụ ụzọ-ama ya niile, Nkpughe 21:19-21.
4. Chineke na Nwa-atūrụ ahụ bụ Ụlọ-nsọ ya na kwa ebe ihè si amupụta nye obodo ahụ, Nkpughe 21:22, 23; Aisaia 60:19, 20.
5. Náání ndị azọpụtara ga na-añurị nime ngozi niile nke obodo nsọ ahụ, Nkpughe 21:24-27.

NKỌWA DỊ ICHE ICHE

Eluigwe Qhụ na Ụwa Qhụ

Anyị amụwo ihe banyere óké Ocheeze Qcha ahụ na Onye ná-anọkwasi n’elu ya, Onye ụwa na eluigwe niile gbapūrụ n’iru Ya. Nye ndị mmehie niile ahụ á na-azọpụtabeghị ndị biwokwara ndụ n’elu ụwa, mkpebi ikpé ahụ bụ ikpe omuma, ụgwọ-ọlụ ya bụ ọnwụ nke ugbo abụọ ahụ, ewee tūba ha nime ọdọ ọkụ ahụ. Ma lee akụkọ nke pūrụ nnọọ iche nye ndị ahụ azọpụtara! Ha hūrụ mwebata nke Eluigwe ọhụ na ụwa ọhụ nke dī óké ebube na iré mmadụ apughị ịkọwa ya n’òzùzù òkè ma ọ bụ anya nke échìchè obi mmadụ ịhụzu ya.

Na mbụ Chineke rịdatara ma soro kwa mmadụ, bụ ihe O kèrè èkè ná-aga ijè ma ná-ekwurita kwa okwu. Ugbo a Jọn ná-ánụ otù óké Olu nke si n’Eluigwe ná-asị na nke a ga-abụ ọnọdụ dī ngozi ọzọ n’òkikè ọhụ ahụ, n’ihi na Chineke Onweya ga-ebinyere ndị nke Ya nime mmekọrita dī uto na nnwekọrita dī ngozi. “Ka eme ihe I nāchọ, dika esi eme ya n’elu-igwe, ka eme kwa otú ahụ n’uwa” ga-emezu n’ezie.

Onyeozī ahụ bụ Jọn wee nū ka Onye ahụ nke nọkwasi n’Ocheeze ahụ na-ekwu ma mee kwa ka o guzosie ike na ihe niile ga-adī ọhụ. Ọ na-ekwu na Ya bụ mmalite na ọgwụgwụ, Alfa ahụ na Omega ahụ. N’oge ahụ, ihe ebube kachasi ihe ebube niile, Onye Nso a na-akpọ òkù dī óké mkpà ma dī kwa ebube nye ndị niile bi n’elu ụwa: “Mu onwem gēnye onye akpīri nākpọ nku miri site n’isi iyi miri nke ndụ ahụ n’efu.” Isi iyi ahụ ghere oghe taa. Mmiri nke ndụ ahụ na-eru ọbuná ugbo a, na “Onye nēmeri gēketa ihe ndia; M’gābu-kwa-ra ya Chineke, ya onwe-ya gabu-kwa-ram nwa.” Ọkpụkpọ òkù ahụ dī ngozi ịba n’Eluigwe ọhụ ahụ na ụwa ọhụ ahụ sara mbara ri nne. Náání ntozu òkè ya bụ mmadụ inwe ezi akpīri ịkpọ nkụ n’ebe ihe niile nke ime mmụọ nke sitere n’Eluigwe dī. Nke ná-eso kwa ọkpụkpọ òkù ahụ bụ mkwuputa nke ebe ọzọ dī iche -- ọdọ ahụ nke ji ọkụ na brimstone ná-ere, nke bụ ọnwụ nke abụọ ahụ. Ebe dī otú a na-anabata ndị ogbu mmadụ, ndị ná-ákwá iko, ndị ná-agwọ nsi, na ndị ná-ekpere arusi; ma ọ bughị náání ha -- ọ na ekwu kwa na ndị ná-atụ ụjọ na ndị ná-ekweghị ekwe na ndị ụgha niile so n’ọnụ ọgụgụ a.

Jerusalem Qhụ ahụ

N’amaokwu nke abụọ nke ebe ọgụgụ anyi, Jọn kwuru na ya hūrụ ọ bughị náání Eluigwe ọhụ na ụwa ọhụ, kama otù obodo ọhụ -- Jerusalem ahụ dī nsọ -- ka ọ na-esi n’ebe Chineke nọ rịdata site n’Eluigwe. Nkọwa ya bụ na “edoziwo ya dika nwayi anālu ọhu nke achọworo ya nma nye di ya.” Otù mmụọ ozi duuru Jọn nime mmụọ ruo n’otù óké ugwu dī elu wee gosi ya nkeoma obodo a dī ebube ma kpọọ kwa ya “nwayi ahu anālu ọhu, bu nwunye Nwa-aturu ahu.” Obodo nke eluigwe a bụ Nwunye ọhụ nke Kraist, ọ bughị n’ihi ihe mere ka ọ

bụrụ obodo, kama n'ihì ndị ahụ edoro nsọ yikwasị kwa ebube bú ndị ná-ebi nime ya. Náání ụlọ ukwu dị iche iche ewugasiri ná okporo ụzọ dị iche iche adighi eme obodo. I pughị inwe obodo dị ndụ ná-enweghị ndi mmadụ bi nime ya, i pughị kwa inwe obodo ná-enweghị ụlọ dị iche iche na okporo ụzọ dị iche iche ahaziri nkeoma maka nnabata nke ndi ahụ bú ndi ná-emejuputa onụ ọgụgụ nke ndi ná-ebi nime ya.

Ndi okwukwe nke ọgbọ niile elepuwo anya n'iru banyere obodo a. Ekwuru banyere Abraham, “N’ihì na ọ nēle anya obodo ahu nke nwere ntọ-ala ahu, nke Chineke bu onye-òkà ya na onye luru ya.” (Ndi Hibru 11:10). Banyekwara ndinsọ nke mgbe ochie anyi na-agụ: “Ma otú ọ di ugbo a ha nāgbaso ala ka nma, nke ahu bu, ala di n’elu-igwe: n’ihì nka ihere ha adigh-eme Chineke ka akpọ ya Chineke-ha: n’ihì na O doziworo ha otú obodo” (Ndi-Hibru 11:16). Onyeozì ahụ, n’ikwuchita onụ Ndi Kraist niile nke oge ya siri, “Ayi enwegh obodo n’ebe a nke nādigide, kama ayi nāchọ obodo ahu nke gaje ibia” (Ndi Hibru 13:14). Jisọs Onweya ná-agbaghị agugọ kwuru okwu banyere obodo a n’isi nke 14 nke Jọn:

“N’ulọ Nnam ọtutu ebe-obibi di; ... n’ihì na anamaga idoziri unu ebe

“Ọ buru kwa na Mu aga idoziri unu ebe, agajem ibia ọzọ, M’gānara kwa unu nye Onwem; ka unu we nọ kwa ebe Mu onwem nọ.”

Ọ bú na nke a adighi ádà n’ezie dika Onye gaje ilu nwunye oħu nke ná-ekwuputa mkwà Ya nye onye ahụ gaje ibu Nwanyị á na-ahụ oħu?

Jon kwuru na ya huru obodo a “ka ọ nēsi n’elu igwe ridata, site n’ebe Chineke nọ.” Ọ bú ihe nke sitere n’elugwe. Ọ bú ihe nke ike na amamihe nke Onye puru ime ihe niile luputara. Onye ahụ nke mere ụwa niile bú Onye luru obodo a. Ọ dighi kwa mmadụ ná-anwu anwu akporo inyeaka n’owuwu ya. O nweghị kwa onye okà ma ọ bú onye egoro olu kama Chineke. Ebube na ima mma nke obodo a siri ike n’ikowa ma ọ bú iche ya n’échichè; ebube nke Chineke na-esi na ya ná-amupaputa. Jon kowara ya dika nkume nke dikariri oké onuahia, nkume Jasper, ná-egbu mara mara dika crystal. Nkume jasper turu agwà nke yiri agwà di iche iche nke éké-na-ógwurugwù, ma apughị isi na ya lefee anya. Obodo a nwere ụdi nke jasper n’ile ya anya ma apuru isi na ya lefee anya. Ọ di ka nkume diamond nke dikarisi oké onuahia, ná-egbu mara mara dika cystal, ná-ahụ ụzọ n’òzuzù okè.

O nwere “oké mgbidi di elu” nke eji jasper wuo, mgbidi ahụ na-eguzo kwa n’elu nkume ntọala iri na abuo, nke ọ bula nime ha bú nkume di oké onuahia nke puru iche n’ebe ibe ya di. Ọ di ufodu ihe n’òkikè nke apuru ihu náání ntakiri nime ha, nke á na-adighi ahukari, nke mara mma ma na-anọ kwa ọdụ ná-emebighi emebi nke mere ka ana akpo ha nkume di oké onuahia. Ọ bú nkume di oké onuahia ndia ụdi iri na abuo mejuputara ntọala niile ahụ nke ọ bú n’elu ha ka ewukwasiri mgbidi niile nke jasper ahụ na obodo ahụ onweya. Site na mgbidi ndia ka enwere oghere iri na abuo nke nwere onuzo ama iri na abuo; nke ọ bula n’onuzo ama ndia ka eji pearl á na-agwaghị agwa mee.

Umụ mmadụ ewuwo ufodu obodo nke di oké ebube n’ile ha anya, nke ha ji kwa nkume niile na igwe niile di oké onuahia wuo ulo niile nke di nime ha, ndi edoziworo ma kwochasia ha ka ha ná-egbu mara mara mabiga kwa mma okè; ma n’ihe ndia niile ha bú ihe dika ihe efu ma ejiri ha tunyere obodo a. Enwere otu akuku nime obodo ọ bula n’uwa nke a nke umu mmadụ na-enwe mmasi iji ihe di onu ala wuo, akuku ahụ nke ukwu onye ọ bula na azotosi. Ya mere ebube nke obodo eluigwe a ka emere ka ọ di elu na obuna ama ya niile bú olaedo an u chara an u cha. N’ezie ọ laedo ah u d i n’izu okè nke idi ocha nke nucha ọ bula nke uwa ná-apughị iru; olaedo nke nwere ima mma puru iche nke eluigwe -- nke apuru isi na ya nyofee anya dika crystal nke zuru okè karisia.

Otu obodo a di ebube ra, ya na owuwu ya nke di ukwu máá kwa mma, na-eme, n’ezie, ka échichè mmadụ gbaaghari. Site ná ndi okacha mara n’ihe otutu mgbe ochie, otu maili anyi ga-abu furlong asato. Ngukota a na-egosi na obodo ahụ ga-abu maili 1,500 n’akuku ya ọ bula. Tulee ihe banyere otu obodo nke ga-agbal site na Port Harcourt ruo Maiduguri ugoro abuo; na Potiskum ruo Kalaba ugoro abuo. Ma ọ bughị náání nke a: agwara anyi na “ogologo-ya na obodobo-ya na elu-ya ra.” Obodo Nso a nke Jon huru puru ibu ihe ewuru ama di iche iche n’elu ibe ha na ulo elu di iche iche n’okpuku okpuku, ná-aga elu elu ruo idi elu nke maili 1,500. Nke a bú obodo ahụ nke nwere “otutu ebe-obibi” nke ekwere ná mkwà.

Nime obodo a agaghị enwe ulo-ogwu ọ bula, n’ihì na “iru-ujú, ma-ọbu ikwa-ákwá, ma-ọbu aru-ufu agagh-adi kwa ọzọ.” Agaghị enwe ulo ikwa-ozu, n’ihì na “onwu agagh-adi kwa ọzọ” nime ya. Ulo ndi uwe-ojii, ulo mkporo, na ulo ebe á na-azu umuntakiri isi ike esoghi n’ihe ewuru n’obodo a, n’ihì na “ọ digh kwa ihe ọ bula emeruru emeru, ma-ọbu onye neme ihe-aru na ugha gaba nime ya”

Dịka o si dị ebube bụ nchọpụta nke ọkụ eletrik, nime obodo a dị ebube mkpà ihè dị iche iche adighi ya -- é-è, ọbuná ihè nke anyanwụ ma ọ bụ nke ọnwá n'ihì na agwara anyị na “ebube nke Chineke nyere ya ihè, orionaya bu kwa Nwa-aturu ahu.” Nime obodo a Jón ahughị ụlónsọ ọ bụla. Nke a abughị n'ihì na ifè òfùfè ga-akwusi n'oge ahụ ma ọ bụ na mmekọrịta nke mmadụ na Chineke agaghị adị kwa ọzọ. Ka Chineke na-adị ndụ, ihun'anya na inye Ya otuto apughị ikwusi, ma ọ bụ ifè òfùfè ikwusi. Kama, Chineke onweya na Nwa-aturu ahụ bụ Ụlónsọ nke obodo a. Ndị ahụ nke na-efè òfùfè n'ebe ahụ ná-enwe ezi mmekọrịta ha na Chineke iru na iru n'ebube Ya nke emere ka ọ pụta ihè bụ kwa nke gbara ha na obodo ha gburugburu. Dịka ndị nchụàjà edozuwo nsọ ha ga-abanyeworị nime Ebe Nsọ kachasi ebe nsọ Niile, nime igweojii ahụ nke ebube mkpuchi nke Chineke. O! lee ọdịn'iru dị ebube nke ná-echere ndị ahụ bụ ndị edere aha ha n'Akwụkwọ nke Ndụ nke Nwa-aturu ahụ!

**“O Nna, ọsọ ahụ nke dị n'iru anya nche nkem,
Debe ya n'obim ruo mgbe chi ga-abọ;
Ka nkù nke okwukwe na ihun'anya ná-ebuli elu n'udo
Rue mgbe m'ga-ekpu okpueze nke mmeri.”**

AJỤJỤ DỊ ICHE ICHE

1. Kọwaa ná mkpirikpi ọnọdụ ahụ dị ngozi nke eluigwe ọhụ, ụwa ọhụ, na Jerusalem ọhụ.
2. Gịnị mere Jón jiri were okwu ahụ bụ “nwanyị anālu ọhụ” n'ikọwa Jerusalem ọhụ ahụ?
3. Gịnị bụ ọtụtù nke obodo a?
4. Kọwaa otú òwuwu nke obodo ahụ si dị.
5. Ọlee ndị na-ebi nime obodo a?
6. Gịnị bụ mkwadobe nke emere maka ifè òfùfè nke okpukpé nime obodo Nsọ a?